

Maha Tripura Sundari

Hrudayam

శ్రీ మహాత్రిపురసుందరీ

హృదయం

వందే సిందూరవర్ణాభం వామోరున్యస్తవల్లభం |

ఇక్షువారిధిమధ్యస్థమిభరాజముఖం మహాః || 1

||

గంభీరలహరీజాలగండూషితదిగంతరః |

అవ్యాన్మామమృతాంభోధిరనర్హమణిసంయుతః || 2

||

మధ్యే తస్య మనోహారి మధుపారవమేదురం |

ప్రసూనవిగలన్మాధ్వప్రవాహపరిపూరితం || 3 ||

కిన్నరీగానమేదస్వి క్రీడాకందరదంతురం |

కాంచనద్రుమధూలీభిః కల్పితావాలవద్దుమం || 4

||

ముగ్ధకోకిలనిక్వాణముఖరీకృతదిజ్మఖం |

మందారతరుసంతానమంజరీపుంజపింజరం || 5

||

నాసానాడింధమస్మేరనమేరుసుమసౌరభం |

ఆవృంతహసితాంభోజదీవ్యద్విభ్రమదీర్ఘికం || 6 ||

మందరక్తశుకీదష్టమాతులుంగఫలాన్వితం |

సవిధస్యందమానాభ్రసరిత్కల్లోలవేల్లితం || 7 ||

ప్రసూనపాంసుసౌరభ్యపశ్యతోహరమారుతం |

వకులప్రసవాకీర్ణం వందే నందనకాననం || 8 ||

తన్మధ్యే నీపకాంతారం తరణిస్తంభకారణం |

మధుపాలివిమర్దాలికలక్వాణకరంబితం || 9 ||

కోమలశ్వశనాధూతకోరకోద్గతధూలిభిః |

సిందూరితనభోమార్గం చింతితం సిద్ధవందిభిః || 10

||

మధ్యే తస్య మరున్మార్గలంబిమాణిక్యతోరణం |

శాణోల్లిఖితవైదూర్యక్లుప్తసాలసమాకులం || 11 ||

మాణిక్యస్తంభపటలీమయూఖవ్యాప్తదిక్టటం |

పంచవింశతిసాలాఢ్యాం నమామి నగరోత్తమం ||

12 ||

తత్ర చింతామణిగృహం తడిత్కోటిసముజ్జ్వలం |

నీలోత్పలసమాకీర్ణనిరూపాశతసంకులం || 13 ||

సోమకాంతమణిక్లుప్తసోపానోద్భాసివేదికం |

చంద్రశాలాచరత్కేతుసమాలీడనభోంతరం || 14 ||

గారుత్మతమణిక్లుప్తమండపవ్యాహమండితం |

నిత్యసేవాపరామర్త్యనిబిడద్వారశోభితం || 15 ||

అధిష్ఠితం ద్వారపాలైరసితోమరపాణిభిః |

నమామి నాకనారీణాం సాంద్రసంగీతమేదురం ||

16 ||

తన్మధ్యే తరుణార్కాభం తప్తకాంచననిర్మితం |

శక్రాదిమద్ద్వారపాలైః సంతతం పరివేష్ఠితం || 17 ||

చతుష్షష్ఠిమహావిద్యాకలాభిరభిసంవృతం |

రక్షితం యోగినీబృందై రత్నసింహాసనం భజే || 18

||

మధ్యే తస్య మరుత్సేవ్యం చతుర్ద్వారసముజ్జ్వలం |

చతురస్రత్రిరేఖిణ్యాం చారుత్రివలయాన్వితం || 19

||

కలాదలసమాయుక్తం కనదష్టదలాన్వితం |

చతుర్దశారసహితం దశారద్వితయాన్వితం || 20

||

అష్టకోణయుతం దివ్యమగ్నికోణవిరాజితం |

యోగిభిః పూజితం యోగియోగినీగణసేవితం || 21

||

సర్వదుఃఖప్రశమనం సర్వవ్యాధివినాశనం |

విషజ్వరహరం పుణ్యం వివిధాపద్విదారణం || 22

||

సర్వదారిద్ర్యశమనం సర్వభూపాలమోహనం |

ఆశాభిపూరకం దివ్యమర్చకానామహర్నిశం || 23

||

అష్టాదశసుమర్మాఢ్యం చతుర్ద్వారశతీసంధినం |

శ్రీమద్బిందుగృహోపేతం శ్రీచక్రం ప్రణమాంయహం

|| 24 ||

తత్రైవ బైందవస్థానే తరుణాదిత్యసన్నిభం |

పాశాంకుశధనుర్బాణపరిష్కృతకరాంబుజం || 25

||

పూర్ణేందుబింబవదనం పుల్లపంకజలోచనం |

కుసుమాయుధశృంగారకోదండకుటిలభ్రువం || 26

||

చారుచంద్రకోపేతం చందనాగురురూషితం |

మందస్మితమధూకాలికింజల్కితముఖాంబుజం ||

27 ||

పాటీరతిలకోద్భాసిఫాలస్థలమనోహరం |

అనేకకోటికందర్పలావణ్యమరుణాధరం || 28 ||

తపనీయాంశుకధరం తారుణ్యశ్రీనిషేవితం |

కామేశ్వరమహం వందే కామితార్థప్రదం నృణాం ||

29 ||

తస్యాంకమధ్యమాసీనాం తప్తహోటకసన్నిభాం |

మాణిక్యముకుటచ్ఛాయామండలారుణదిజ్మఖాం

|| 30 ||

కలవేణీకనత్పుల్లకప్లారకుసుమోజ్జ్వలాం |

ఉడురాజకృతోత్తంసాముత్పలశ్యామలాలకాం || 31

||

చతుర్ధీచంద్రసచ్ఛాత్రఫాలరేఖాపరిష్కృతాం |

కస్తూరీతిలకారూఢకమనీయలలంతికాం || 32 ||

భూలతాశ్రీపరాభూతపుష్పాయుధశరాసనాం |

నాలీకదలదాయాదనయనత్రయశోభితాం || 33 ||

కరుణారససంపూర్ణకటాక్షహాసితోజ్జ్వలాం |

భవ్యముక్తామణిచారునాసామౌక్తికవేష్టితాం || 34

||

కపోలయుగలీన్యత్యకర్ణతాటంకశోభితాం |

మాణిక్యవాలీయుగలీమయూఖారుణదిజ్మఖాం ||

35 ||

పరిపక్వసుబింబాభాపాటలాధరపల్లవాం |

మంజులాధరపర్వస్థమందస్మితమనోహరాం || 36

||

ద్విఖండద్విజరాజాభగండద్వితయమండితాం |

దరపుల్లలసద్గండధవలాపూరితాననాం || 37 ||

పచేలిమేందుసుషమాపాటచ్చరముఖప్రభాం |

కంధరాకాంతిహాసితకంబుబింబోకడంబరాం || 38

||

కస్తూరీకర్ణమాశ్యామకంధరామూలకందరాం |

వామాంసశిఖరోపాంతవ్యాలంబిఘనవేణికాం || 39

||

మృణాలకాండదాయాదమృదుబాహుచతుష్టయాం

|

మణికేయూరయుగలీమయూఖారుణవిగ్రహాం ||

40 ||

కరమూలలసద్రత్నకంకణక్వాణపేశలాం |

కరకాంతిసమాధూతకల్పానోకహపల్లవాం || 41 ||

పద్మరాగోర్మికాశ్రేణిభాసురాంగులిపాలికాం |

పుండ్రకోదండపుష్పాస్త్రపాశాంకుశలసత్కరాం || 42

||

తప్తకాంచనకుంభాభస్తనమండలమండితాం |

ఘనస్తనతటీక్లుప్తకాశ్మీరక్షోదపాటలాం || 43 ||

కూలంకషకుచస్పారతారహారవిరాజితాం |

చారుకౌసుంభకూర్పాసచ్ఛన్నవక్షోజమండలాం ||

44 ||

నవనీలఘనశ్యామరోమరాజివిరాజితాం |

లావణ్యసాగరావర్తనిభనాభివిభూషితాం || 45 ||

డింభముష్టితలగ్రాహ్యమధ్యయష్టిమనోహరాం |

నితంబమండలాభోగనిక్వణన్మణిమేఖలాం || 46 ||

సంధ్యారుణక్షౌమపటీసంఛన్నజఘనస్థలాం |

ఘనోరుకాంతిహాసితకదలీకాండవిభ్రమాం || 47 ||

జానుసంపుటకద్వంద్వజితమాణిక్యదర్పణాం |

జంఘాయుగలసౌందర్యవిజితానంగకాహలాం || 48

||

ప్రపదచ్ఛాయసంతానజితప్రాచీనకచ్ఛపాం |

నీరజాసనకోటీరనిఘృష్టచరణాంబుజాం || 49 ||

పాదశోభాపరాభూతపాకారితరుపల్లవాం |

చరణాంభోజశింజానమణిమంజీరమంజులాం || 50

||

విబుధేంద్రవధూత్సంగవిన్యస్తపదపల్లవాం |

పార్శ్వస్థభారతీలక్ష్మీపాణిచామరవీజితాం || 51 ||

పురతో నాకనారీణాం పశ్యంతీం నృత్తమద్భుతం |

భ్రూలతాంచలసంభూతపుష్పాయుధపరంపరాం ||

52 ||

ప్రత్యగ్రయౌవనోన్మత్తపరిపుల్లవిలోచనాం |

తాంరోష్ఠీం తరలాపాంగీం సునాసాం సుందరస్మితాం

|| 53 ||

చతురర్థధ్రువోదారాం చాంపేయోద్గంధికుంతలాం |

మధుస్నపితమృద్వీకమధురాలాపపేశలాం || 54

||

శివాం షోడశవార్షికాం శివాంకతలవాసినీం |

చిన్మయాం హృదయాంభోజే చింతయేజ్ఞాపకోత్తమః

|| 55 ||

ఇతి త్రిపురసుందర్యా హృదయం సర్వకామదం |

సర్వదారిద్ర్యశమనం సర్వసంపత్ప్రదం నృణాం ||

56 ||

తాపజ్వరార్తిశమనం తరుణీజనమోహనం |

మహావిషహారం పుణ్యం మాంగల్యకరమద్భుతం ||

57 ||

అపమృత్యుహారం దివ్యమాయుష్యశ్రీకరం పరం |

అపవర్ణైకనిలయమవనీపాలవశ్యదం || 58 ||

పఠతి ధ్యానరత్నం యః ప్రాతః సాయమతంద్రితః |

న విషాదైః స చ పుమాన్ ప్రాప్నోతి భువనత్రయం

|| 59 ||

ఇతి శ్రీమహాత్రిపురసుందరీహృదయం సంపూర్ణం |